



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	30	2019



## ശബരിമല പത്രക്കുറിപ്പ്-1

ഫോൺ : 04735-202664

[www.sabarimala.kerala.gov.in](http://www.sabarimala.kerala.gov.in), [prdsabarimala2020@gmail.com](mailto:prdsabarimala2020@gmail.com)

### കഴുകിവെടിപ്പാക്കാൻ എക്സിക്യൂട്ടീവ് മജിസ്ട്രേറ്റ് നേരിട്ടിറങ്ങി;വ്യാപാരസ്ഥാപനങ്ങളിൽ സ്കാഡ് പരിശോധന

ശബരിമല:മകരവിളക്ക് മഹോത്സവ കാലത്തിന് നട തുറക്കുന്നതിന് മുന്നോടിയായി തീർത്ഥാടകർ വിരിവയ്ക്കുന്ന ഇടങ്ങൾ ഉൾപ്പെടെ വെള്ളമൊഴിച്ചു കഴുകിയുള്ള അവസാനവട്ട ശുചീകരണത്തിനായി എക്സിക്യൂട്ടീവ് മജിസ്ട്രേറ്റ് വിജയകുമാർ.ജി നേരിട്ടിറങ്ങി.കടകളിലും മറ്റു വ്യാപാരകേന്ദ്രങ്ങളിലും എക്സിക്യൂട്ടീവ് മജിസ്ട്രേറ്റിന്റെ നേതൃത്വത്തിൽ സ്കാഡ് പരിശോധന ആരംഭിക്കുകയും ചെയ്തു.

വലിയ നടപ്പന്തൽ,സന്നിധാനത്ത് പതിനെട്ടാംപടിക്കു താഴെ വാവരുടെ നടയ്ക്ക് മൂന്നിൽ വിരിവയ്ക്കുന്നതിന്റെയും അരവണ കൗണ്ടറിന്റെയും ഭാഗങ്ങൾ,വിശ്രമ സ്ഥലങ്ങൾ എന്നിവിടങ്ങളെല്ലാം ഫയർ ഫോഴ്സിന്റെ സഹായത്തോടെ വെള്ളമൊഴിച്ചു കഴുകി വൃത്തിയാക്കി.

എക്സിക്യൂട്ടീവ് മജിസ്ട്രേറ്റിനു പുറമെ ഡെപ്യൂട്ടി തഹസിൽദാർ എസ്.ഉദയൻ,റവന്യൂ ഇൻസ്പെക്ടർ ബിജു എന്നിവരും ശബരിമല സാനിറ്റേഷൻ സൊസൈറ്റിയും ശുചീകരണത്തിൽ പങ്കെടുത്തു.പുലർച്ചെ ആരംഭിച്ച ശുചീകരണ പ്രവർത്തനങ്ങൾ തീർത്ഥാടകരുടെ ആദ്യ സംഘം ഉച്ചയ്ക്ക് ഒരുമണിയോടെ സന്നിധാനത്ത് എത്തുംമുമ്പായി പൂർത്തീകരിച്ചു.

തുടർന്ന് മൂന്നുമണിയോടെ എക്സിക്യൂട്ടീവ് മജിസ്ട്രേറ്റിന്റെ നേതൃത്വത്തിൽ വ്യപാരസ്ഥാപനങ്ങളിൽ സ്കാഡ് പരിശോധന ആരംഭിച്ചു. അളവ്, തൂക്കം, വില, ഗുണനിലവാരം, ശുചിത്വ പരിശോധനകൾ നടത്തുന്ന സ്കാഡിൽ ലീഗൽ മെട്രോളജി, ഫുഡ് സേഫ്റ്റി, ഹെൽത്ത്, എക്സൈസ് വകുപ്പ് ഉദ്യോഗസ്ഥരുണ്ട്. അനധികൃത കച്ചവടത്തിനെതിരെ കർശന നടപടിയെടുക്കുമെന്ന് സ്കാഡ് അധികൃതർ വ്യക്തമാക്കി.

എക്സിക്യൂട്ടീവ് മജിസ്ട്രേറ്റിന്റെ മേൽനോട്ടത്തിലുള്ള 24 മണിക്കൂർ ശുചീകരണ പ്രവർത്തനങ്ങളും സ്കാഡ് പരിശോധനയും മകരവിളക്ക് മഹോത്സവം സമാപിക്കും വരെ തുടരും.

(പി.ആർ. ശബരി-254)

**തിരക്ക് നേരിടാൻ ക്രമീകരണങ്ങളുമായി പൊലീസ്; പുതിയ ബാച്ചിൽ 1397പേർ**

ശബരിമല: മണ്ഡലക്കാലത്ത് ഉണ്ടായ അഭൂതപൂർവ്വ തിരക്കിന്റെ സാഹചര്യത്തിൽ മകരവിളക്ക് തീർത്ഥാടനകാലത്തും വലിയ തീർത്ഥാടക പ്രവാഹം ഉണ്ടാകുമെന്ന നിഗമനത്തിലാണ് പൊലീസ് സേവനം ക്രമീകരിച്ചിട്ടുള്ളതെന്ന് സ്പെഷ്യൽ ഓഫീസർ എസ്.സുജിത്ദാസ്. മകരസംക്രമം വരെ തുടരുന്ന നാലാംഘട്ട ഡ്യൂട്ടിക്ക് പൊലീസുകാരെ നിയോഗിക്കുന്നതിന്റെ ഔദ്യോഗിക ഉദ്ഘാടനം വലിയനടപ്പന്തലിലെ വേദിയിൽ നിർവ്വഹിക്കുകയായിരുന്നു അദ്ദേഹം. 1397 പൊലീസുകാരെയാണ് നിയോഗിച്ചത്.

പൊലീസിനുള്ള 57 ഇന നിർദ്ദേശങ്ങൾ അടങ്ങിയ തീർത്ഥാടന കൈപ്പുസ്തകം സ്പെഷ്യൽ ഓഫീസർ വിതരണം ചെയ്തു. തീർത്ഥാടകരോട് പരമാവധി ക്ഷമയോടെ പെരുമാറണമെന്ന് സുജിത് ദാസ് പറഞ്ഞു. ശുചിത്വത്തിനു പ്രാധാന്യം നൽകി പരിസ്ഥിതിസൗഹൃദമാകണം പ്രവർത്തനം. എ എസ് ഒ സുരേഷ്, എ എസ് പി വിശ്വനാഥ്, മറ്റ് മുതിർന്ന ഉദ്യോഗസ്ഥർ പങ്കെടുത്തു.

തുടർന്ന് ഓരോ ഡെൽറ്റയിലും നേരിട്ടെത്തി സ്പെഷ്യൽ ഓഫീസർ നിർദ്ദേശങ്ങൾ നൽകി. ഉദ്യോഗസ്ഥരുൾപ്പെടെ നിലവിൽ മൊത്തം 1875 പൊലീസുകാർ ശബരിമലയിൽ ഉണ്ട്. ക്വിക്ക് റെസ്പോൺസ് ടീം, ബോംബ് സ്കാഡ്, ടെലികമ്യൂണിക്കേഷൻസ് തുടങ്ങിയ പൊലീസ് വിഭാഗങ്ങളും ഇതിൽ ഉൾപ്പെടുന്നു. തിരുമൂറ്റത്ത് കൊടിമരം ഡെൽറ്റയിൽ ഡി വൈ എസ് പി ശ്രീരാമയുടെ നേതൃത്വത്തിൽ 108ഉം സോപാനത്ത് ഡി വൈ എസ് പി കെ എൽ രാധാകൃഷ്ണന്റെ നേതൃത്വത്തിൽ 104ഉം പൊലീസുകാരെയാണ് നിയോഗിച്ചിട്ടുള്ളത്.

(പി.ആർ. ശബരി-255)

വാർത്തകൾ  
ഇനി കാണാം...  
കേൾക്കാം...  
വായിക്കാം...



**PRD LIVE**  
ഒരു മൊബൈൽ ആപ്ലിക്കേഷനാണ്.  
ആൻഡ്രോയിഡ് വേർഷനിലുള്ള  
എല്ലാ സ്മാർട്ട് ഫോണിലും **PRD LIVE** ലഭ്യമാകും.  
പ്ലേ സ്റ്റോറിൽ നിന്നും **PRD LIVE**  
ഡൗൺലോഡ് ചെയ്യാം.



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	30	2019



## ശബരിമല പത്രക്കുറിപ്പ്-2

ഫോൺ : 04735-202664

[www.sabarimala.kerala.gov.in](http://www.sabarimala.kerala.gov.in), [prdsabarimala2020@gmail.com](mailto:prdsabarimala2020@gmail.com)

### മണ്ഡലകാല വരുമാനം 163കോടി

ശബരിമല: മണ്ഡലകാല വരുമാനം 163കോടി രൂപയെന്ന് ശബരിമല എക്സിക്യൂട്ടീവ് ഓഫീസർ വി എസ് രാജേന്ദ്ര പ്രസാദ് അറിയിച്ചു. മുൻ മണ്ഡലകാലത്തെ അപേക്ഷിച്ച് 55 ശതമാനം കൂടുതലാണ് ഇത്. നാണയങ്ങൾ എണ്ണിത്തിട്ടപ്പെടുത്തിയിട്ടില്ല. ഇത് ഏകദേശം എട്ടുകോടി രൂപയോളം ആകാമെന്നും ലേലതുകകൾ കണക്കാക്കിയിട്ടില്ലെന്നും എക്സിക്യൂട്ടീവ് ഓഫീസർ അറിയിച്ചു.

മണ്ഡലകാലത്ത് ഇരുമുടിക്കെട്ടേന്തി 30,59,000 പേർ ദർശനം നടത്തിയതായാണ് വലിയ നടപ്പന്തലിൽ സ്ഥാപിച്ച പൊലീസ് സ്കാനിങ് മെഷീന്റെ അടിസ്ഥാനത്തിലുള്ള കണക്ക്. ദർശനം നടത്തിയവരുടെ യഥാർത്ഥ എണ്ണം 40 മുതൽ 45 ലക്ഷം വരെയാകാം.

അരവണ, അപ്പം എന്നിവയെല്ലാം ആവശ്യമായത്ര കരുതൽ സ്റ്റോക്കുണ്ട്. ഏറ്റവും സുഗമവും സന്തോഷപ്രദവുമായ തീർത്ഥാടനകാലമാകും ഇതവണത്തേതെന്നും എക്സിക്യൂട്ടീവ് ഓഫീസർ പറഞ്ഞു.

(പി.ആർ. ശബരി-256)

## മകരവിളക്ക് മഹോത്സവത്തിന് നടതുറന്നു; ശബരിമലയിൽ തീർത്ഥാടക പ്രവാഹം

ശബരിമല:ആശ്രിതവത്സലനായ അയ്യനെ തൊഴാൻ കുപ്പുകൈകളും ശരണംവിളികളുമായി കാത്തുനിന്ന ആയിരക്കണക്കിന് തീർത്ഥാടകർക്ക് ദർശനപുണ്യം. ഇന്ന് (ഡിസംബർ 30) വൈകിട്ട് അഞ്ചിന് തന്ത്രി കണ്ഠർ മഹേഷ് മോഹനരും മേൽശാന്തി ബ്രഹ്മശ്രീ അരീക്കര സുധീർ നമ്പൂതിരിയും ചേർന്ന് നട തുറപ്പോൾ സന്നിധാനം ശരണമന്ത്രങ്ങളാൽ മുഖരിതമായി.

മാളികപ്പുറം മേൽശാന്തി മാടവന പരമേശ്വരൻ നമ്പൂതിരി ശബരീശന്റെ തിരുവിഗ്രഹത്തിൽ ചാർത്തിയ വിഭൂതിയും, മാളികപ്പുറം തിരുനടയുടെ താക്കോലും ശബരിമല മേൽശാന്തിയിൽ നിന്ന് ഏറ്റുവാങ്ങി ഗണപതിയെയും നാഗരാജാവിനെയും തൊഴുത് മാളികപ്പുറം ശ്രീകോവിലിൽ നടതുറന്നു. ശബരിമല നടതുറക്കുമ്പോൾ ശബരിമല എക്സിക്യൂട്ടീവ് ഓഫീസർ വി എസ് രാജേന്ദ്രപ്രസാദ്, അസിസ്റ്റന്റ് എക്സിക്യൂട്ടീവ് ഓഫീസർ ജെ ജയപ്രകാശ്, അഡ്മിനിസ്ട്രേറ്റീവ് ഓഫീസർ ശ്രീകുമാർ എന്നിവരും സന്നിഹിതരായിരുന്നു.

നടതുറക്കുന്നതിന് മണിക്കൂറുകൾക്കു മുൻപുതന്നെ സന്നിധാനവും പരിസരവും തീർത്ഥാടകരുടെ ശരണം വിളികളാൽ മൺതരിക്കിടമില്ലാത്ത വിധം തിങ്ങിനിറഞ്ഞിരുന്നു. ഇതര സംസ്ഥാനത്തുനിന്നുള്ള കുഞ്ഞുമാളികപ്പുറങ്ങളും കുഞ്ഞ് അയ്യപ്പൻമാരുമുൾപ്പെടെ തീർത്ഥാടകരുടെ ബാഹുല്യം വരുംഭിനങ്ങളിൽ വൻ ഭക്തജനത്തിരക്ക് ശബരിമലയിലുണ്ടാകുമെന്ന വ്യക്തമാക്കുന്നതാണ്.

(പി.ആർ. ശബരി-257)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	30	2019



## ശബരിമല പത്രക്കുറിപ്പ്-3

ഫോൺ : 04735-202664

[www.sabarimala.kerala.gov.in](http://www.sabarimala.kerala.gov.in), [prdsabarimala2020@gmail.com](mailto:prdsabarimala2020@gmail.com)

### മകരവിളക്ക് മഹോത്സവത്തിന് നടതുറക്കുന്ന ദിനം മേൽശാന്തിക്ക് പിറന്നാൾ; മഹാഭാഗ്യമെന്ന് ബ്രഹ്മശ്രീ അരീക്കര സുധീർ നമ്പൂതിരി

ശബരിമല:മകരവിളക്ക് മഹോത്സവത്തിന് നടതുറക്കുന്ന പുണ്യദിനത്തിൽ ശബരിമല മേൽശാന്തി ബ്രഹ്മശ്രീ അരീക്കര സുധീർ നമ്പൂതിരിക്ക് പിറന്നാൾ.അത്യപൂർവ്വമായ മഹാഭാഗ്യമാണ് അത്യപൂർവ്വമായ ഈ ദിനസംഗമമെന്ന് മേൽശാന്തി പറഞ്ഞു.

അവിട്ടം നക്ഷത്രത്തിലാണ് മേൽശാന്തിയുടെ ജനനം.അവിട്ടം നക്ഷത്രം നിൽക്കുന്നതാകട്ടെ ശനി ക്ഷേത്രത്തിൽപെട്ട കുംഭംരാശിയിലും.ഇത് അയ്യപ്പന്റെ നിയോഗമായാണ് താൻ കാണുന്നതെന്ന് സുധീർ നമ്പൂതിരി പറഞ്ഞു.‘രാവിലെ പിറന്നാൾ ആഘോഷവും വൈകിട്ട് നട തുറപ്പും.ഭഗവാന്റെ കൃപാകടാക്ഷമാണിത്’-മേൽശാന്തി പറഞ്ഞു.

എത്രാമത്തെ പിറന്നാളെന്ന് വ്യക്തമായി ജന്മദിനത്തിൽ പറഞ്ഞുകൂടുന്നാണ് വിശ്വാസമെന്ന് അദ്ദേഹം പറഞ്ഞു:‘വേണമെങ്കിൽ സപ്തവർണങ്ങളിൽപ്പെടുമെന്നൊക്കെ ആലങ്കാരികമായി പറയാം.

ലളിതമായിരുന്നു പിറന്നാൾ ആഘോഷം.അപ്പോൾ ചുറ്റുവട്ടത്തുണ്ടായിരുന്നവരെ മാത്രം വിവരമറിയിച്ചു.ഊണിനു ക്ഷണിച്ചു.ശബരിമല തന്ത്രി കണ്ഠർ മഹേഷ് മോഹനൻ,

മാളികപ്പുറം മേൽശാന്തി മാടവന പരമേശ്വരൻ നമ്പൂതിരി, ശബരിമല കീഴ്ശാന്തി സന്തോഷ് നാരായണൻ, ശബരിമല ദേവസ്വം എക്സിക്യൂട്ടീവ് ഓഫീസർ വി എസ് രാജേന്ദ്ര പ്രസാദ്, അസിസ്റ്റന്റ് എക്സിക്യൂട്ടീവ് ഓഫീസർ ജെ. ജയപ്രകാശ് തുടങ്ങിയവർ പിറന്നാൾ ആശംസകളുമായെത്തി.

(പി.ആർ. ശബരി-258)

## ശബരിമല നാളത്തെ (31.12.19)- ചൊവ്വാഴ്ചത്തെ- പുജാ ചടങ്ങുകൾ

പുലർച്ചെ 2.45 ന് പള്ളിയുണർത്തൽ  
 3 മണി..... തിരുനട തുറക്കൽ  
 3.05 ന്..... നിർമ്മാല്യ ദർശനം  
 3.10 ന് ... അഭിഷേകം  
 3.20 ന് .... നെയ്യഭിഷേകം  
 3.30 ന് ....ഗണപതിഹോമം  
 നെയ്യഭിഷേകം 3.20 മുതൽ ഉച്ചക്ക് 11.15 വരെ  
 7.30 ന് .....ഉഷപൂജ  
 11.50 ന് കലശാഭിഷേകം  
 12 മണിക്ക് കളഭാഭിഷേകം  
 12.30ന് ....ഉച്ചപൂജ  
 തുടർന്ന് 1 മണിക്ക് നട അടയ്ക്കും.  
 4 മണിക്ക് ..... നട തുറക്കൽ  
 6.30ന് ...ദീപാരാധന  
 7 മണിക്ക് ...പുഷ്പാഭിഷേകം  
 9.30 ന് ....അത്താഴപൂജ  
 രാത്രി 10.50 ന് ഹരിവരാസനം പാടി 11 മണിക്ക് നട അടയ്ക്കും

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b>                  ഒരു മൊബൈൽ ആപ്ലിക്കേഷനാണ്.                  ആൻഡ്രോയിഡ് വേർഷനിലുള്ള                  എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും.                  പ്ലേ സ്റ്റോറിൽ നിന്നും <b>PRD LIVE</b>                  ഡൗൺലോഡ് ചെയ്യാം.</p>
---	---	---